

மரணத்துக்கு அஞ்சேன் என்கிறார் தொண்டமான்

மரணத்திற்கு அஞ்சி சமாதான முயற்சியில் இருந்து பின் வாங்கப் போவதில்லை என்று அமைச்சர் தொண்டமான் அறிவித்திருக்கிறார். இனப்பிரச்சினைக்குத் தீர்வு காண்பதே தமது அவா என்றும் அவர் சொன்னார். "எனது சமாதான முயற்சி குறித்து எனக்கு சிலர் எச்சரிக்கை விடுக்கின்றனர். இது விந்தையானதாகும்" என்றும் அமைச்சர் தொண்டமான் கூறினார். [இ-எ]

எதிர்ப்புத் தெரிவிப்போர் மாற்று யோசனை தரட்டும்

முஸ்லிம் லீக் கோருகிறது தொண்டமான் சமாதான யோசனைகளை எதிர்ப்பவர்கள் அதற்கு மாற்றாக புதிய சமாதான யோசனைகளை முன்வைக்க வேண்டும். இப்படி அகில இலங்கை முஸ்லிம் லீக்கின் அரசியல் பிரிவு கோரிக்கை விடுத்துள்ளது. முஸ்லிம் லீக்கின் அரசியல் பிரிவுச் செயலாளர் நாயகம் ஜனாப் இஸ்மத் கௌஸ்கையெழுத்திட்டு வெளியிட்ட அறிக்கை ஒன்றில் இவ்வாறு தெரிவிக்கப்பட்டுள்ளது.

தொண்டா யோசனைக்கு லிபரல் கட்சி ஆதரவு

கொழும்பு, ஜன. 8 இனப்பிரச்சினைக்குத் தீர்வு காண சமர்ப்பிக்கப்பட்ட தொண்டமான் யோசனைகள் சரியான பாதையில் எடுக்கப்பட்ட ஒரு நடவடிக்கை. இப்படி லிபரல் கட்சி வர்ணித்துள்ளது. கட்சியின் உறுப்பினர்களில் ஒருவரான டாக்டர் ராஜீவா விஜயசிங்கா இத்தகவலை வெளியிட்டார். நாடாளுமன்றத் தெரிவுக் குழுவுக்கு லிபரல் கட்சி 2 பக்க மகஜர் ஒன்றைச் சமர்ப்பித்துள்ளது. விடுதலைப் புலிகளுடன் நடத்தப்படும் எந்தப் பேச்சுவார்த்தையிலும், வகுங்காலத்தில் அரசியல் லாபம் பெறுவதற்கு வன்செயல்களில் ஈடுபடமாட்டோம் என்ற உத்தரவாதத்தை விடுதலைப் புலிகளிடமிருந்து பெற வேண்டும் என்றும் டாக்டர் ராஜீவா விஜயசிங்கா சொன்னார். [இ-எ]

தீவுப்பகுதி சிவில் நிர்வாகம் ஆணையாளர் பொறுப்பில்

யாழ். தீவுப்பகுதிகளில் ஒரு மாதத்தில் சிவில் நிர்வாகம் ஏற்படுத்தப்படும் என்றும், ஓர் ஆணையாளரின் பொறுப்பில் ஏழு தீவுகளும் நிர்வகிக்கப்படும் என்றும் கூட்டுப் படைகள் தலைமை அலுவலகத் தளபதி ஜெனரல் ஹயில் டன் வனசிங்கா நம்பிக்கை தெரிவித்துள்ளார். அந்த ஆணையாளர் அரசாங்க அதிகருக்கு சமமான அந்தஸ்தில் இருப்பார் என்றும், நான்கு உதவி அரச அதிகார பிரிவுகளாக தீவுப்பகுதி பிரிக்கப்பட்டு நிர்வகிக்கப்படும் என்றும் மேலும் தெரிவிக்கப்படுகிறது. [இ-எ]

வீஸா அபகரிக்கும் கோஷ்டி

கொழும்பு, ஜன. 8 கொழும்பில் உள்ள ஜப்பான், ஜேர்மன் தூதரகங்களுக்கு அருகே வீஸாக்களைக் கொள்ளையிடும் கோஷ்டிகள் செயற்படுகின்றன. தூதரகங்களுக்கு அருகில் இருந்து இயங்கி வரும் இக்கோஷ்டிகள், தூதரகங்களுக்குச் சென்று வீஸா பெற்று வருபவர்களின் பாஸ்போர்ட்டையும் வீஸாக்களையும் கொள்ளையடித்துச் செல்வதாகவும், இது குறித்து மிக விழிப்பாக இருக்கும்படியும் பொலீஸார் பொதுமக்களை எச்சரித்துள்ளனர். வீஸாக்களில் மாற்றம் செய்து மோசடி செய்வோரே இச்செயலில் ஈடுபடுகின்றனர் என்று நம்பப்படுகிறது. [இ-எ]

கண்ணீர் அஞ்சலி அமரர் S. M. அஸ்பரி

(அராலி) அராலி வடக்கைச் சேர்ந்தவரும், இலங்கை மின்சாரசபையின் சாரதியுமான அமரர் சாமுவேல் மகேந்திரா அஸ்பரியின் இயற்கை மரணச்செய்தியை காலதாமதமாக அறிந்து மிகவும் துயரம் அடைகின்றோம். இவரின் மறைவால் துயரமும் இவரது குடும்பத்தவருக்கு எழுந்த அனுதாபங்கள் இலங்கை மின்சாரசபை-பராமரிப்பு பகுதியினர் யாழ்ப்பாணம். [19258]

தீவக மக்களுக்கு ம. எண்ணெய் விநியோகம்

யாழ்ப்பாணம், ஜன. 8 தீவக மக்களுக்கான 2 ஆம் கட்ட மண்ணெண்ணெய் விநியோகம் ஊர்காவற்றுறை பல் நோக்குக் கூட்டுறவுச் சங்கத்தில் நேற்று முதல் மேற்கொள்ளப்பட்டுவருகிறது. கார்ட் ஒன்றுக்கு ஒரு வீற்றர் மண்ணெண்ணெய் வழங்கப்படும் என்றும், பதினைந்து நாட்களின் பின் 3 ஆம் கட்ட விநியோகம் இடம் பெறும் என்றும் தெரிவிக்கப்பட்டுள்ளது.

ஊர்காவற்றுறை ப. நோ. கூ. சங்கத்தின் மக்கள்கடையில் தீவுப்பகுதி மாணவரின் நலன் கருதி கொப்பிகள் முன்னுரிமை அடிப்படையில் வீற்றபனை செய்யப்பட்டிருக்கின்றன. விலை விவரம் வருமாறு:-
40 பக்கம் — ரூ. 3.75
80 பக்கம் — ரூ. 7.50
120 பக்கம் — ரூ. 14.50
80 பக். 'நாகோ' - ரூ. 9.50 (உ)

இன்று அரையிறுதி

யாழ்ப்பாணம், ஜன. 8 அரியாலை ஜக்கிய கழகம் நடத்தும் குமரையா குரூப கார்த்த உதைபந்தாட்டச் சுற்றுப்போட்டியில் அரையிறுதிப் போட்டிகள் இன்று பிற்பகல் 3 மணிக்கு அரியாலை சனசமூக நிலைய மைதானத்தில் நடைபெறவிருக்கிறது. சென். அன்ரளீஸ் அணியை எதிர்த்து நிக்கல்ஸ் அணி பிற்பகல் 3 மணிக்கும் பாடும் மீன் அணியை எதிர்த்து சென். நோக் அணி மாலை 4 மணிக்கும்—மோதவிருக்கின்றன. இறுதியாட்டம் எதிர்வரும் 11 ஆம் திகதி நடைபெறும். [உ-3]

காங்கேசன் வங்கி கிளையில் பாராட்டுவையம்

1989 ஆம் ஆண்டு வடமாணத்தில் இரண்டாவது சிறந்த கிளையாக காங்கேசன் துறை இலங்கை வங்கி கிளை தெரிவு செய்யப்பட்டது தொடர்பான வைபவம் ஒன்று இன்று புதன்கிழமை பிற்பகல் 2.00 மணிக்கு மாண்புமிகு தற்போது இயங்கும் காங்கேசன் துறை வங்கி கிளையில் நடைபெறுகிறது. இலங்கை வங்கி மாவட்ட முகாமையாளர் திரு. கே. கணேசமூர்த்தி இந்த வைபவத்தில் பிரதம வீருந் தினராகக் கலந்துகொள்வார். பிரஸ்தாப வங்கி கிளை முகாமையாளர் திரு. நாவிவேகானந்தன் வைபவத்துக்குத் தலைமை வகிப்பார். (இ)

உடன் தேவை

சகலவிதமான நகை வேலையில் கைதேர்ந்த நகைத் தொழிலாளர்கள் உடன் தேவை. தொடர்பு:- அழகுநிலா நகைமாடம் 213, கஸ்தூரியார் வீதி, யாழ்ப்பாணம். [191305]

ஜே. வி. பி. தலைவரைத் தேடி எல்பிட்டி காட்டில் வேட்டை

தப்பியோடிய ஜே. வி. பி. தலைவர் ஒருவரைத் தேடி மாத்தறை மாவட்டம் எல்பிட்டிய வன் அம்பவெல காட்டுப் பகுதியை படையினர் சல்லடை போட்டு தேடிவருவதாக தெரிவிக்கப்பட்டது. காலி பொலீசாரால் கைது செய்யப்பட்ட செனவிஜயா என்ற ஜே. வி. பி தலைவரை தப்பியோடியவர் என்று தெரிவிக்கப்பட்டது.

ஜனாதிபதி தேர்தலில் இமெல்டா போட்டி

மணிலா, ஜன. 8 எதிர்வரும் மே மாதம் நடைபெறவிருக்கும் பிலிப்பீன்ஸ் ஜனாதிபதித் தேர்தலில் போட்டியிடப் போவதாக இமெல்டா மார்க்கோஸ் அறிவித்திருக்கிறார். முன்னாள் ஜனாதிபதியான காலஞ்சென்ற பெர்டினான்ட் மார்க்கோஸின் மனைவியான இவர், கடந்த திங்கட் கிழமை மணிலா நீதிமன்றம் ஒன்றில் தெரிபட்டு தம் மீது சுமத்தப்பட்டுள்ள ஊழல் குற்றச்சாட்டுக்களுக்குத் தாம்

900 ஏக்கர் விஸ்தீரணமுள்ள இந்த காட்டுப் பகுதியில் மாற்றத்து வைக்கப்பட்டிருந்த ஆயுதங்களை எடுத்துத் தருவதாகக் கூறி பொலீசாரை இவர் அழைத்துச் சென்றார் என்றும் நடுக்காட்டில் பொலீசாருக்கு 'டிமிட்கி' கொடுத்து விட்டு அவர் மறைந்து விட்டார் என்றும் — கூறப்படுகிறது. [உ-3]

குற்றவாளி அல்லர் என்று தெரிவித்தார். அதன் பின்னர் செய்தியாளர்களிடம் அவர் பேசுகையில் ஜனாதிபதித் தேர்தலில் போட்டியிடும் தமது விரும்பத்தைத் தெரிவித்தார். எதிர்க்கட்சி ஒன்றின் வேட்பாளராகப் போட்டியிடப் போவதாக அறிவித்த இமெல்டா, ஜனாதிபதி கொரோஸன் அக்கினோ நாட்டை தவறான திசையில் வழி நடத்திச் செல்கின்றார் என்று குற்றஞ் சாட்டினார்.

முதல் கப்பலில் 750 பேர் திருமலை வருகிறார்கள்

கொழும்பு, ஜன. 8 தமிழகத்தில் தங்கியுள்ள இலங்கைத் தமிழ் அகதிகளில் திருகோணமலை மாவட்டத்தைச் சேர்ந்த 750 பேர் முதல் தொகுதியாக எதிர்வரும் 20 ஆம் திகதி இந்தியக் கப்பல் மூலம் திருகோணமலைக்கு வரவிருக்கிறார்கள். புனர்வாழ்வு, புனர்மைப்பு அமைச்சு அதிகாரி ஒருவர் இதனைத் தெரிவித்துள்ளார். 20 ஆம் திகதி தமிழகத்திலிருந்து இலங்கை அகதிகளுடன் புறப்படும் கப்பல் அன்றோ அல்லது மறுநாளை திருமலைத் துறைமுகத்தை வந்தடையலாம் என எதிர் பார்க்கப்படுகிறது.

இது பற்றிய விவரங்களை இந்திய வெளியுறவு அமைச்சு, இலங்கை புனர்வாழ்வு, புனர்மைப்பு அமைச்சுக்கு அறிவித்துள்ளது. இதற்கிடையில் முதல் கட்டமாக 30 ஆயிரம் இலங்கைத் தமிழ் அகதிகள் தமிழகத்திலிருந்து இம் மாதம் முன்றாம் வாரத்தில் அனுப்பப்படுவர் என்றும்—தாயகம் திரும்பும் இலங்கைத் தமிழர்களுக்கு பாதுகாப்பு வழங்கப்படும் என்று இலங்கை அரசாங்கம் உறுதியளித்திருப்பதாகவும் மத்திய உந்துறை அமைச்சர் எஸ். பி. சுவான் தெரிவித்துள்ளார். [இ-எ]

யாழ். செயலக ஊழியரின் இடமாற்ற உத்தரவு ரத்து

யாழ். செயலகத்தில் கடமையாற்றும் ஒன்பது எழுது வினைஞர்களின் இடமாற்ற உத்தரவு ரத்துச் செய்யப்பட்டுள்ளது. யாழ். செயலகத்தில் மத்திய அரசின் கீழ் பணிபுரியும் இவர்களுக்கான இடமாற்றம் இம்மாதம் முதலாம் திகதி தொடக்கம் அமுலுக்கு வர இருந்தது. பொதுநிர்வாக மாகாண

சபைகள் உள்நாட்டிலுள்ள அமைச்சினால் கொழும்பில் உள்ள பல்வேறு திணைக்களங்களுக்கு இவர்களுக்கு இடமாற்ற உத்தரவு வழங்கப்பட்டிருந்தது. யாழ். செயலகத்தில் நிலவும் ஊழியர் பற்றாக்குறையை அரசு அதிபர் சுட்டிக்காட்டியதை அடுத்து இடமாற்ற உத்தரவு ரத்துச் செய்யப்பட்டதாகத் தெரிவிக்கப்பட்டது.

லீகித் தேவை

சாவகச்சேரி கைத்தொழில் வர்த்தக சங்கத்திற்கு பின்வரும் தகைமைகளுக்கமைய விதிநர் தேவை. வயது:- 20 முதல் 35 வரை. கல்வித்தகைமை:- க. பொ. த. (சாதாரண தரப்) பரீட்சையில் தமிழ், கணிதம் விசேட சித்தி. விண்ணப்ப முடிவு திகதி:- 13-1-1992 செயலாளர், கைத்தொழில் வர்த்தக சங்கம், சாவகச்சேரி. [191305]

சாவகச்சேரி கைத்தொழில் வர்த்தக சங்கம், சாவகச்சேரி.

41 ஆம் நாள் நினைவஞ்சலியும்
சபிண்டகரண அழைப்பும்

தோற்றம்:

4

10

1925



மறைவு:

30

11

1991

திருமதி
சிவபாக்கியம் செல்வலிங்கம்

(கல்வத்தை, வதிரி)

எங்கள் இதயங்களில் அணையாத தீபமாய், சுடர் விட்டு எரிந்து அணைந்த ஒளி விளக்கே! எல்லோரும் சீயைம்மா என்று வாயினிக்கக் கூறும் எங்கள் தாயே! பன்பின் பிறப்பிமே, பாசத்தின் பொக்கிஷமே! உங்கள் ஊன் உருக்கி எங்களை ஓங்கவைத்த எங்கள் அன் னையே! உங்கள் ஆத்மா சாந்தியடைய இறைவனை வேண்டுகின்றோம்.

இன்று [8-1-1992] புதன்கிழமை நடைபெறும் அன்னாரின் ஆத்ம சாந்திக் கிரியையிலும், சபிண்ட கரணத்திலும் கலந்து கொள்ளுமாறு உற்றார், உற வினர், நண்பர்கள் அனைவரையும் அன்புடன் அழைக்கின்றோம்.

குடும்பத்தினர், உறவினர்கள்.

வதிரி,
கரவேட்டி.

[சு/1302]

வைத்திய சேவை

நரம்புத் தளர்ச்சியா? வாதரோகமா? தலைமுடி உதிர்கின்றதா? தலையிர் நரைக்கின்றதா? பீனிச வியாதியா? தேகபருமனா? மாதவிடாய்க் கோளாறு களா? கவலை வேண்டாம். நாடுங்கள்! நலமடையுங் கள்!!

டாக்டர். த. சிவானந்தன்,

D. A. M., R. A. M. P (இலங்கை)

"சிவா வைத்தியசாலை",

384, கோவில் வீதி - நல்லூர் வடக்கு.

(19261)

கம்பியூட்டர் கல்வி

★ BASIC ★ d BASE III+
★ LOTUS 1-2-3 ★ WORD STAR 2000+

புதிய பிரிவுகள் ஆரம்பமாகின்றன:

வடமராட்சியில் -

15-01-1992 [திங்கள், புதன், வெள்ளி]

18-01-1992 [சனி, ஞாயிறு]

யாழ். நகரில் -

22-01-1992 [திங்கள், புதன், வெள்ளி]

25-01-1992 [சனி, ஞாயிறு]

(செய்முறை பயிற்சிகள் யாவுமே ஜெனரேற்றர் மூலம் வழங்கப்படும்)

யுனிக்கோ
கம்பியூட்டர்
சென்ரர்,
சதா பொன்ஸ்,
அல்வாய் கிழக்கு,
அல்வாய்.



யுனிக்கோ
கம்பியூட்டர்
சென்ரர்,
37, மணிக்கூட்டு வீதி,
யாழ்ப்பாணம்.

Digitized by Noolaham Foundation
noolaham.org | aavanaham.org

பொங்கலை
முன்னிட்டு
சுற்றுப் போட்டி

யாழ்ப்பாணம், ஜன. 8
பொங்கல் தினத்தை முன்
னிட்டு அராவி மாவத்தை
விளையாட்டுக் கழகத்தினால்
ஏழு பேர்கொண்ட உதைபந்
தாட்டச் சுற்றுப் போட்டி
நடத்தப்பட்டு வருகிறது.

மாவீரன் சின்னச்சதா
விளையாட்டு அரங்கில்
கடந்த 5ஆம் திகதி போட்டி
கள் ஆரம்பமாகின.

நிரு ரியூசன் சென்ரர்
ஸ்ரேசன் ரோட்,
கோண்டாவில்.

A/L 93
(புதிய பிரிவு)

தாய கணிதம் -
அட்சரகணிதம்
பிரயோக கணிதம் -
நீர் நிலையியல்

திரு. கமலசிங்கம்

ஆரம்பம்:

11 - 01 - 1992

சனி

[சு-1258]

A/L Maths

93 A/L

புதிய பிரிவு

ஆரம்பம்:

09 - 01 - 1992 3p.m.

Pure:] திரு.

App:] குணசிங்கம்
B.Sc. [Hons.]

Personal

New Science Centre,
Elilakam Front Lane,
Jaffna.

[சு-1260]

பிறந்த நாள் வாழ்த்து

08-01 1992



★ செல்வன் செ. யூட் பிரவீன் ★

யாழ்ப்பாணத்தைச் சேர்ந்த சதாக்குமார் ஜெயந்தி
தம்பதிகளின் செல்வப் புதல்வன் யூட் பிரவீன் இன்று
தனது முதலாவது பிறந்த நாளை ஜேர்மனியில் உள்ள
தனது இல்லத்தில் வெகு விமரிசையாக கொண்டாடு
கின்றார். இவரை அப்பா, அம்மா, அப்பப்பா, அப்
பம்மா, அம்மப்பா, அம்மம்மா, தொட்டப்பா, தொட்
டம்மா, சித்தப்பாமார், சித்திமார், மாமாமார், மாமி
மார் மற்றும் உற்றார், உறவினர்கள் அனைவரும்
குழந்தை யேசுவின் அருள் பெற்று, பல்கலையும் பெற்று
பல்லாண்டு காலம் வாழ்கவேன் வாழ்த்துகின்றார்கள்.

டேவிட் வீதி,
யாழ்ப்பாணம்.

[19259]

ஓராண்டு நினைவஞ்சலி

தோற்றம்:

12

12

1928



மறைவு:

21

12

1990

அமரர் செல்லையா குமாரலிங்கம்

[இளைப்பாறிய தபாலதிபர்]

ஓராண்டென்ன
ஓராயிரம் ஆண்டுகள்
ஓடி மறைந்திடினும்
உங்கள் பிரிவுத்துன்பம்
எமைவிட்டு மறைந்திடாது.

உங்கள் ஆத்ம சாந்திக்காகப் பிரார்த்திக்கிறோம்.

- குடும்பத்தினர்.

நுணாவில் மேற்கு,
சாவகச்சேரி.

[19256]

சின்னஞ்சிறு விளம்பரம்

வாரத்தாள் கலண்டர்

அஷ்டலக்ஷ்மி வாரத்தாள் கலண்டர் ரூபா 55/- பொது அறிவுப் போட்டி பரிசு ரூபா 1000/- விடைகள் கலண்டரில் உண்டு. விவரங்களை விற் பணையாளரிடம் பெறுங்கள். [4475]

மேசை/வாங்கு

கல்வி நிலையத்திற்கு பாவிக்கக்கூடிய வாங்கு. மேசைகள் உடன் தேவைப் படுகின்றன. நியாயமான விலை தரப்படும். C.C.A. மணிக்கூட்டு வீதி, யாழ்ப்பாணம். [கி/1264]

சமூகக்கல்வி

விற்பனையாகின்றது! சகல புத்தகசாலைகளிலும் பெற்றுக் கொள்ளலாம். சமூகக் கல்வி ஆண்டு 11 (புதிய பாடத்திட்டம்) ஆக்கியோன்: ந. தர்மபாலன் (சமூகக்கல்வி ஆசிரிய ஆலோசகர்) [19243]

தேவை

நாம் குறிப்போட்டு அனுப்பி வைக்கும் ஆங்கில பத்திரிகை அரசியல் கட்டுரைகளை தமிழாக்கம் செய்து அனுப்ப ஆள் தேவை. 12 அங்குல ஆங்கில கொலத்துக்கு ஊதியம் எவ்வளவு என்பதையும் குறிப்பிட்டு எழுதவும். செ. அழகரத்தினம், கெருடாவில், தொண்டமனாறு. [19257]

சகல வகை மணிக்கூட்டுகளையும் திருத்துவதில் அனுபவமும், ஆற்றலும் மிக்க திருத்துவர்கள் தேவை. விண்ணப்பிக்கவும். "அல்டி" 269/1, மின்சார நிலைய வீதி, யாழ்ப்பாணம். [கி/1265]

மணமகள் தேவை

யாழ். இந்துப் பெற்றோர் கொழும்பில், வங்கியில் தொழில் பார்க்கும் 34 வயது மகனுக்கு படித்த, அழகிய மணமகளை எதிர்பார்க்கின்றனர். இல. 832, C/o, உதயன். [4487]

புத்தகம் கட்டுதல்

ஆய்வுக் கட்டுரைகள், பாடசாலை மாணவர்களின் புத்தகங்கள், நாவல்கள் மற்றும் சகல விதமான புத்தகங்களும் உரிய நேரத்தில் கவர்ச்சியான முறையில் கட்டிக் கொடுக்கப்படும். அருண் அச்சகம், 15, மின்சார நிலைய வீதி, யாழ்ப்பாணம். [கி/1186]

அச்ச வேலைகள்

திருமணம், திறப்பு விழா, புதுமனை புகழிழா அழைப்பிதழ்கள், மற்றும் அந்தியேட்டி அழைப்பிதழ்கள், நினைவு மலர்கள் ஆகியவற்றைச் சிறந்த முறையில் உரிய வேளையில் நீங்கள் அச்சிட்டுப் பெற்றுக் கொள்ள நாடுங்கள்: அருண் அச்சகம், 15, மின்சார நிலைய வீதி, யாழ்ப்பாணம். [கி/1256]

இடமாற்றம்

வேலனையில் சேவை செய்த நடன முருகன் வைத்திய நிலையம் இப்போது சத்திரச்சந்தி, கொட்டடி ரோட்டில் இயங்குகிறது. டாக்டர் கந்தையா நவரத்தினம். (19140)

மிருதங்க வகுப்புகள்

மிருதங்க வித்துவான் ரீ. பாக்கியநாதன் தமது இல்லத்தில் மிருதங்க வகுப்புகளை நடத்தி வருகிறார். கற்றுக் கொள்ள: மாணவர்கள் தொடர்பு; 26A, கடற்கரை வீதி, குருநகர், யாழ்ப்பாணம். [கி/1192]

முன்னறிவித்தல்

கொக்குவில் இந்துக் கல்லூரி பழைய மாணவர் சங்கம்

வருடாந்தப் பொதுக்கூட்டம் 09-02-1992

மேற்படி சங்கத்தின் வருடாந்தப் பொதுக்கூட்டம் 1992 ஆம் ஆண்டு பெப்ரவரி மாதம் 9 ஆம் திகதி ஞாயிற்றுக்கிழமை காலை 10-00 மணிக்கு கல்லூரி மண்டபத்தில் நடைபெறவுள்ளது. இப்பொதுக்கூட்டத்தில் உறுப்பினர்கள், பிரேரணைகள் சமர்ப்பிக்க இருந்தால் அவற்றை அவர்கள் எழுத்து மூலம் கௌரவ செயலாளருக்கு 30-01-1992 பிற்பகல் 4-00 மணிக்கு முன் கிடைக்கக் கூடியதாக அனுப்பி வைக்கும்படி கேட்டுக்கொள்ளப்படுகின்றனர். இவ்வறிவித்தலை ஏற்றுக்கொள்ளுமாறு சங்க உறுப்பினர்களைக் கேட்டுக் கொள்கிறேன்.

பொ. சந்திரநாதன், செயலாளர்.

கொக்குவில் இந்துக் கல்லூரி, பழைய மாணவர் சங்கம், கொக்குவில்.

[19146]

ஓராண்டு நினைவஞ்சலி

மலர்வு:

07

03

1918

உதிர்வு:

21

12

1990



திருமதி முத்தாச்சி கதிரவேலு

திதி: 08-01-1992

அன்பின் உறைவிடமாய், பாசத்தின் பிறப்பிடமாய், எல்லோரினதும் நெஞ்சத்தில் - வாழ்ந்த நீங்கள் எம்மை விட்டுப் பிரிந்து ஓராண்டு சென்றாலும் உங்கள் நினைவு எம் நெஞ்சை விட்டு நீங்காது.

உங்கள் ஆத்மா சாந்தியடையப் பிரார்த்திக்கும்;

குடும்பத்தினர்.

88/4, கோவில் வீதி, யாழ்ப்பாணம்.

சரவணை மேற்கு, வேலணை.

ஜெனரேற்றர் தேவை

சங்கானை வடிசாலைக்கு நல்ல நிலையிலுள்ள ஜெனரேற்றர் (5KV க்கு குறையாதது) ஒன்று தேவைப்படுகிறது. வழங்கக் கூடியவர்கள், விலை விவரத்துடன் கீழ்க்காணும் விலாசத்துடன் தொடர்பு கொள்ளவும்.

பொது முகாமையாளர், சங்கானை வடிசாலை கூட்டுறவு-சங்கங்களின் சம சம், சங்கானை.

[4493]

யாழ்ப்பாணக் கல்லூரி

வர்த்தக மாணவ மன்ற ஆதரவில்

இந்த மண் எங்களின் சொந்த மண் புகழ்...

சாந்தன் இசை குழுவினரின் புரட்சி கானங்கள்

இடம்: யாழ்ப்பாணக் கல்லூரி சதுர்க்கம்
காலம்: 10-01-1992 வெள்ளிக்கிழமை
நேரம்: பிற்பகல் 2.30 மணி
பிரவேசம்: ரூபா 10/-

குறிப்பு: 22-10-1991 இல் நடைபெற இருந்த நகழ்ச்சியே தற்போது 10-01-1992 இல் நடைபெற உள்ளது. முன்பு விற்பனையாகிய நுளைவுச் சீட்டுக்கள் ஏற்றுக் கொள்ளப்படும்.

யாழ்ப்பாணக் கல்லூரி, வர்த்தக மாணவர் மன்றம்.

[19263]

2ஆம் ஆண்டு நினைவஞ்சலி



திருமதி நீர்ரா படைவீரசிங்கம் (இரத்தினம்)

மலர்வு: 1932-09-18

உதிர்வு: 1990-01-08

எங்கள் அன்புத் தெய்வமே! நீங்கள் எங்களை விட்டுப் பிரிந்து ஆண்டு இரண்டு சென்றாலும், உங்கள் நினைவு எங்கள் உள்ளங்களில் அணையாத தீபமாய் என்றும் ஒளிர்கிறது. உங்கள் ஆத்மா சாந்தியடைய எல்லாம் வல்ல இறைவனைப் பிரார்த்திக்கின்றோம்.

உங்கள் பிரிவால் வாடும்:

அன்புக் கணவர், மகன், மகள், மாருமகன், சகோதர, சகோதரிகள், உற்றார், உறவினர்கள்.

நுணாவில் மேற்கு, சாவகச்சேரி.

[4491]

உதயன்

செயல் வடிவம்
வேண்டும்

இனப்பிரச்சனை விவகாரத்தில் நூலங்கா அரசு என்ன தான் செய்யப் போகிறது? அதனை எப்படிக்கையாள் போகிறது?

நாடாளுமன்றத் தெரிவுக்குழு மூலம் பலகார்ப்பார் கருத்தறிந்து, அதற்கு இணங்க இனப்பிரச்சனைக்கு ஒரு தீர்வைக் காணப்போவதாக அரசாங்கம் காட்டிக் கொள்கிறது. தீர்வுக்குத் தெரிவுக்குழுவையே தான் நம்பியிருப்பதாக, ஜனாதிபதி அடிக்கடி கோடிட்டுக் காட்டுகிறார். அரசாங்கத்தின் ஆகப் மீதீய நிலைப்பாடு அது தான்.

தெரிவுக்குழு ஒரு தீர்வை வதக்கும் வரக்கும் இரண்டு மைய பொறுத்திருக்கிறா — என்பதே மிகவும் பிரதானமான கேள்வியாகும்!

விடுதலைப் புலிகளைத் தோற்கடிக்கும் கட்டத்தை அரசு படைகள் அண்மித்து விட்டன. ஆகையால் இராணுவ நடவடிக்கையைத் தீவிரப்படுத்தி, புலிகளை முற்றாகத் தோற்கடித்து யாழ்ப்பாணத்தையும் தமது கட்டுப்பாட்டிற்குள் கொண்டு வந்த பின்னரே அரசியல் தீர்வுகாரணப்பட வேண்டும் — இதுவே இராணுவத்தின் உள்ளக் கிடக்கையும் நிலைப்பாடுமாகும்.

அதன் விளிப்பாடே வடக்கில், குறிப்பாக குடபாட்டில் மேற்கொள்ளப்பட்டிருக்கும் பெரும்படைக் குவிய்பு.

இந்தப் படைக் குவியினாலும், யுத்தத்தைக் தொடர்வதாவும் ஏற்படக் கூடிய யாழ்ப்புணை சர்வதேசத் தொண்டர் நிறுவனங்கள் தான் நன்றாக உணர்ந்திருக்கின்றன. அதனாலேயே, யுத்தம் டிரியும் இருதரப்பாரையும் பேச வைக்குமாறும், தீர்வு ஒன்றைத் தயாரிக்குமாறும் அவை பொதுநல அமைப்புக்கு அவசர வேண்டுகோள் விடுத்துள்ளன.

தொண்டர் நிறுவனங்கள் மனிதரிடமிருந்து கரிசனையுடன் எழுப்பிய இக்கோரிக்கையை பொதுநல அமைப்பு நாடுகள் அக்கறையுடன் ஏற்றுச் செயற்படுமா என்பதைப் பொறுத்திருந்து தான் பார்க்க வேண்டும்.

ஆஸ்திரேலிய திருச்சமையச் சேர்ந்த வணிகச்சார்பு ஓட்டன் வலியுறுத்தியது போல, இனப்பிரச்சனையைத் தீர்க்குமாறு சர்வதேச சமூகம் நூலங்கா அரசு மீது நிர்ப்பந்தம் செலுத்த வேண்டிய காலம் வந்துவிட்டது. அந்த நிர்ப்பந்தங்களும், அழுத்தங்களும் வெறும் எழுத்தில் அமைந்த நிரந்தரன்களாக இருந்து பயனில்லை. நூலங்கா அரசின் இயக்கத்தை நேரில் பாதிக்கக்கூடியதான செயல்வடிவங்களாக மாற வேண்டும்.

ஓர் இனத்தை அழிக்கும் ஆற்றத்துக்குக் தரங்களும் ஆளாகக் கூடாது என்ற அணுகுமுறையை விளநாடுகள் கடைப்பிடித்தால் நூலங்கா அரசு நிச்சயம் வழிக்கு வர இடமுண்டு

இராமதாஸ், பண்ணுட்டி
நேற்று சேலத்தில் விடுதலை

சென்னை, ஜன. 8
பாட்டாளி மக்கள் கட்சித் தலைவர் இராமதாஸும் அக்கட்சியின் எம். எல். ஏ. யான பண்ணுட்டி இராமச்சந்திரனும் நேற்று மாலை சேலத்தில் வைத்து விடுதலை செய்யப்பட்டனர்.

கர்நாடகத்தில் தமிழர் தாக்கப்பட்டது தொடர்பான

எதிர்ப்பியக்கம் ஒன்றை நடத்த முனைந்த போது அவர்கள் இருவரும் பொலீஸாரால் கைது செய்யப்பட்டிருந்தனர்.

அவர்களுடன் சேர்த்து கைது செய்யப்பட்டிருந்த சுமார் 300 கட்சித் தொண்டர்களும் நேற்று விடுதலை செய்யப்பட்டனர். [உ-எ]

தீவுப்பகுதி கர்ப்பினிகளுக்கு
அநுராதபுரத்தில் சிகிச்சை

கொழும்பு, சூன். 8
தீவுப்பகுதி கர்ப்பினித் தாய்மாருக்கு அநுராதபுரத்தில் சிகிச்சை வழங்கப்படுகிறது.

கொழும்புப் பத்திரிகை ஒன்று இப்படிச் செய்தி வெளியிட்டிருக்கிறது.

இராணுவத்தின் கட்டுப்பாட்டில் இருக்கும் தீவுப்பகுதியில் இருந்து ஆறு கர்ப்பினித் தாய்மார்களும் மற்றும் கடுமையான வியாதியினால் பீடிக்கப்பட்ட நான்கு பேரும் பலாலி விமான நிலையத்திலிருந்து விமான மூலம்

அநுராதபுரம் ஆஸ்பத்திரிக்கு அனுப்பி வைக்கப்பட்டனர் என்று அச்செய்தியில் மேலும் தெரிவிக்கப்பட்டுள்ளது.

இதற்கு முன்னர் தீவுப்பகுதி கர்ப்பினித்தாய்மாள், காரைநகரில் இருந்து காங்கேசன்துறைக்கு படையினரால் எடுத்துச் செல்லப்பட்டு, பின்பு பருத்தித்துறைக்கு அனுப்பப்பட்டு அங்கிருந்து செஞ்சிலுவைச் சங்க சர்வதேச குழுவின உதவியுடன் யாழ்ப்பாணம் அனுப்பி வைக்கப்பட்டனர் என்பது குறிப்பிடத்தக்கது. [இ-எ]

வீதி ஓரத்தில் பெண்களின் சடலங்கள்:

அரசியல்வாதியின் மனைவி
கொலைக்குச் சூத்திரதாரி?

நீர்கொழும்புக்கு அப்பால் மார்வில என்ற இடத்தில் வீதி ஓரத்தில் காணப்பட்ட இரு பெண்களின் சடலங்கள் தொடர்பாக, எதிர்க்கட்சி அரசியல்வாதி ஒருவரின் மனைவிக்கு எதிராக கொலைச் சந்தேகம் சினைப்பப்பட்டிருக்கிறது.

புத்தளம், மாவட்டத்தைச் சேர்ந்த அரசியல்வாதி ஒருவரின் மனைவியே மேற்படி கொலையின் சூத்திரதாரி என்று பொலீஸ் விசாரணையிலிருந்து தெரியவந்துள்ளதாகும்.

அந்த அரசியல்வாதியின் ஜீப் சாரதி கைது செய்யப்பட்டுள்ளார். பஜரோ ஜீப்பும் பொலீஸாரால் தடுத்து வைக்கப்பட்டிருக்கிறது. [உ-எ]

ஓய்வூதிய
வவுச்சர்கள்

யாழ்ப்பாணம், ஜன. 8
'டிசம்பர் மாதத்திற்குரிய ஓய்வூதிய வவுச்சர்களும், காசோலைகளும் நேற்று 7-ஆம் திகதி யாழ். செயலகத்திலிருந்து அனுப்பி வைக்கப்பட்டுள்ளன. [இ-100]

புலிகளின் நடவடிக்கை பற்றி
புதுடில்லி கூட்டத்தில் பேச்சு

புதுடில்லி, ஜன. 8
இலங்கை, தமிழ்நாடு, அமெரிக்கா, பிரிட்டன் மற்றும்

பட்டதாரி
பயிலுனர் கூட்டம்

யாழ்ப்பாணம், ஜன. 8
அரசு அலுவலகங்களிலுள்ள பட்டதாரிப் பயிலுனர்களுக்கு காண கூட்டம் ஒன்று இன்று புதன் காலை 10 மணிக்கு யாழ். செயலகத்தில் நடைபெறவுள்ளது.

[இ-5]

எய்ட்ஸ் நோய்
கருத்தரங்கு

கோப்பாய், ஜன. 8
கோப்பாய் கொத்தணிக்கு உட்பட்ட ஆசிரியர்களுக்கு எய்ட்ஸ் நோய் பற்றிய கருத்தரங்கு நடத்தப்பட உள்ளது. கோப்பாய் கிறிஸ்தவ கல்லூரியில் நாளை மறுதினம் வெள்ளிக்கிழமை காலை 8-30 மணிக்கு இக்கருத்தரங்கு நடைபெறும்.

தென்கிழக்கு ஆசிய நாடுகளில் விடுதலைப் புலிகள் இயக்கத்தினரின் நடவடிக்கைகள் குறித்து கடந்த திங்கட் கிழமை புதுடில்லியில் இடம் பெற்ற இலங்கை-இந்திய அமைச்சர்களின் பேச்சுவார்த்தைகளின் போது விவாதிக்கப்பட்டது.

கச்சதீவுக் கடலில் மீன்பிடித்தலில் ஈடுபடும் இந்திய மீனவர் மீது இலங்கை கடற்படையினர் நடத்தும் தாக்குதல் குறித்து கூட்டு ஆணைக்குழுக் கூட்டத்தில் இலங்கையிடம் இந்தியா புகார் செய்தது.

எல்லை தாண்டிச் செல்லும் தமிழக மீனவர் விவகாரத்தில் மனிதாபிமானத்துடன் நடந்து கொள்வதாக இலங்கைக் குழு உறுதியளித்தது.

இரு நாட்டுக் கடலோரக் காவல் படையினரும் இது விஷயத்தில் பரஸ்பர ஒத்துழைப்புடன் இயங்குவது என்றும் புதுடில்லி கூட்டத்தில் முடிவு செய்யப்பட்டது.

அரசு சார்பற்ற நிறுவனங்களுக்கு
பாதுகாப்பு வழங்கப்படுமாம்!

வடக்கு - கிழக்கில் உள்ள பாதிக்கப்பட்டுள்ள பகுதிகளில் உள்ள மக்களுக்கும், ஆயுதப்படையினருக்கும் தேவையான வசதிகளை வழங்குவதற்கு அரசாங்க சார்பற்ற நிறுவனங்களின் ஒத்துழைப்புப் பெறப்படும் என்று அறிவிக்கப்பட்டுள்ளது.

இது தொடர்பான விசேட மாநாடு ஒன்று கொழும்பில் கடந்த திங்கள் நடைபெற்றது.

30க்கும் மேற்பட்ட அரசு சார்பற்ற நிறுவனங்களின்

பிரதிநிதிகள் இம்மாநாட்டில் கலந்து கொண்டனர்.

பாதிக்கப்பட்ட பகுதிகளில் சேவை செய்ய முன்வரும் நிறுவனங்களுக்கு பாதுகாப்புளிக்கப்படும் என்று இம் மாநாட்டில் கேர்ணல் சரத் முனசிங்கா கூறினார்.

கிழக்கு மாகாணம் போன்று வடமாகாணத்திலும் நடவடிக்கைகளை வழமை போன்று கொண்டு வர நடவடிக்கைகள் எடுக்கப்பட்டுள்ளன என்றும் தெரிவிக்கப்பட்டது. [இ-எ]

தெரிவுக்குழுவைக் குழுவைக் புலிகளின்
அபிப்பிராயமும் வேண்டும்

சு.க. தமிழ் எம்.பி. கோருகிறார்

கொழும்பு, ஜன. 8
இனப்பிரச்சனைக்குத் தீர்வு காண நியமிக்கப்பட்டிருக்கும் நாடாளுமன்றத் தெரிவுக்குழு விடுதலைப் புலிகள் இயக்கத்தின் அபிப்பிராயங்களையும் அறிந்துகொள்ள வேண்டும்.

நாடாளுமன்றத் தெரிவுக்குழுவின உறுப்பினர்களில் ஒருவரான சுதந்திரக் கட்சி எம்.

பி. தி. ரி. டபிள்யூ. ராஜரத்தினம் முன் கண்டவாறு கோரிக்கை விடுத்திருக்கிறார்.

தொண்டமானியை யோசனைகளும் அவைபற்றிய பிரதிபலிப்புக் கருத்துக்களும் விடுதலைப் புலிகள் இயக்கத்தின் எண்ணத்தை தெரிந்து கொள்ள உதவுகின்றன என்றும் திரு. இராஜரத்தினம் கூறினார். [இ-எ]

கரன்ஸிகள் கொண்ட
குப்பிகளை விழுங்கிய பயணி

விமான நிலையத்தில் பிடிபட்டார்

சென்னை, ஜன. 8
52 ஆயிரம் டொலர் பெறுமதியான அமெரிக்க கரன்ஸி நோட்டுக்களை 260 பிளாஸ்டிக் குப்பிகளுக்குள் திணித்து அவற்றை விழுங்கிக் கடத்த முயன்றவர், சென்னை விமான நிலையத்தில் சுங்க அதிகாரிகளிடம் அகப்பட்டார்.

கரன்ஸி நோட்டுக்களை மிகவும் நுட்பமாகச் சுருட்டி பிளாஸ்டிக் குப்பிகளுக்குள் திணித்து அவர் விழுங்கிவிட்டு அவர் விமான நிலையம் வந்திருந்தார்.

ஏறத்தாழ எல்லா அணுமதிகளையும் பெற்று விமானத் [6 ஆம் பக்கம் பார்க்க]

மருத்துவ பீடத்தை மாற்றும்
முயற்சிக்கு கடும் எதிர்ப்பு

யாழ்ப்பாணம், ஜன. 8
யாழ். பல்கலைக்கழக மருத்துவ பீடத்தை யாழ்ப்பாணத்துக்கு வெளியே இடம் மாற்றம் செய்யப்போவதாக பல்கலைக்கழக மானிய ஆணைக்குழுவின தலைவர் அறிவித்துள்ளதை யாழ். மருத்துவ பீடத்தினர் கண்டித்துள்ளனர்.

இந்த விவகாரம் சம்பந்த

நினைவுப்
பேருரை

யாழ்ப்பாணம், ஜன. 8
இலங்கைத் தமிழர் ஆசிரியர் சங்கத்தின் முன்னாள் பொதுச்செயலாளர் திரு. ந. பாலசுப்பிரமணியம் நினைவுப் பேருரை நாளை வியாழன் பிற்பகல் 2-30 மணிக்கு யாழ். வைத்தீஸ்வரா வித்தியாலய மண்டபத்தில் நடைபெறும். "யாழ். குடாநாட்டின் நன்னீர் வளமும் அதனைப் பேணுவதில் பாடசாலைகளின் பங்கும்" என்ற பொருள் பற்றிய யாழ். பல்கலைக்கழக புவியியல் தலைவர் திரு. செ. பாலசுந்திரன் நினைவுப் பேருரையாற்றுவார். [இ]

மாக ஆராய நேற்றுமுன்தினம் பிற்பகல் 2 மணிக்கு யாழ். மருத்துவ பீட பதில் பீடாதிபதி பேராசிரியர் செ. சிவஞானசுந்தரம் தலைமையில் விசேட கூட்டம் ஒன்று இடம் பெற்றது.

யாழ். மருத்துவ பீட அங்கத்தவர்கள், ஆசிரியர்கள் மற்றும் மாணவர் ஒன்றியப் பிரதிநிதிகள் அந்தக் கூட்டத்தில் கலந்துகொண்டனர்.

யாழ். மருத்துவ பீடத்தை யாழ்ப்பாணத்துக்கு வெளியே இடமாற்றம் செய்யவேண்டிய தற்கால நியாயமான காரணங்கள் எதுவுமே இல்லாதிருப்பது பற்றி அப்போது பலரும் சுட்டிக்காட்டினர்.

இதேவேளை — எதிர்வரும் 21 ஆம் திகதி நடைபெறவிருக்கும் யாழ். பல்கலைக்கழக மூதவைக் கூட்டத்தில் இவ்விடயம் விரிவாக ஆராயப்படும் என்று யாழ். பல்கலைக்கழக துணைவேந்தர் பேராசிரியர் அ. துரைராஜா தெரிவித்தார்.

மருத்துவ பீடத்தை இடமாற்றும் முயற்சியை மருத்துவ பீட ஆசிரிய சங்கத்தவர்களும் வன்மையாக எதிர்த்துள்ளனர். [உ-5]

போக்குவரத்து "பாஸ்" புதுப்பிக்க புதிய பணிமனை

வவுனியாவுக்கு அப்பால் பயணம் செய்வோர் தமது போக்குவரத்து "பாஸ்" (அனுமதி அட்டைகளை) புதுப்பிப்பதற்கு வசதியாக முத்திரைச்சந்தியில் புதிய அலுவலகம் ஒன்று நாளை மறுதினம் முதல் இயங்கவிருக்கிறது.

தமிழீழ விடுதலைப் புலிகளின் போக்குவரத்துக் கண்காணிப்புப் பிரிவின் இவ்வாறு அறிவித்துள்ளனர். பயணிகள் தமக்குரிய உள் நுழைவோர் அனுமதி அட்டைகளை ("பாஸ்") இந்த புதிய அலுவலகத்தில் கொடுத்து உடனுக்குடன் புதுப்பித்து பெற்றுக்கொள்ளமுடியும் என்றும் தெரிவிக்கப்படுகிறது.

பிரதேச அவசர அனுமதி அலுவலகங்கள் ஊடாக "பாஸ்" புதுப்பித்துக் கொள்ள விரும்புவோர் அதனைக் கையளித்து, ஏழு தினங்களின் பின் அதே அலுவலகத்தில் அதனைப் பெற்றுக் கொள்ளலாம்.

ஊழியர்களுக்கு அனுமதி வழங்கும் அலுவலகம் இதுவரை கோண்டாவிலில் இயங்கி வந்தது. அதுவும் நாளை மறுதினம் முதல் முத்திரைச்சந்தியிலேயே இயங்கும் என அரசு, தனியார் ஊழியர்களின் கவனத்துக்கு அறிவிக்கப்பட்டிருக்கிறது. [உ]

மன்னார்தீவு ஆஸ்பத்திரி கழுதைகளின் தங்குமிடம்!

யாழ்ப்பாணம், ஜன. 8 படைவீனரின் கட்டுப்பாட்டில் உள்ள மன்னார்தீவு ஆஸ்பத்திரியில் டாக்டர்களுக்கு உடம்பெரும் தட்டுப்பாடு நிலவுகிறது. ஆஸ்பத்திரியின் பெரும்பாலான பகுதிகள் தற்போது கழுதைகளின் தங்குமிடமாக மாறி வருகின்றன என்று தெரிவிக்கப்படுகிறது.

மன்னார் தீவுடனான சகல தரைப் போக்குவரத்துக்களும் துண்டிக்கப்பட்டுள்ளன. மன்னார் நகரத்துக்கும் தலைமன்னாருக்கும் இடையில் மட்டும் தினமும் இரு பஸ் சேவைகள் நடத்தப்பட்டு வருகின்றன. கடல் மார்க்கமாகவே சகல அத்தியாவசியப் பொருள்களும் கொண்டுவரப்படுகின்றன என்று தெரிவிக்கப்படுகிறது.

இணைப்பு..

[1 ஆம் பக்கத் தொடர்ச்சி] உடன்படிக்கை இன்னமும் செல்லுபடியாகும்; அதுதான் தமிழர் பிரச்சினைக்குத் தீர்வு காண்பதற்குச் சிறந்த திட்டம் என இந்திய இன்னமும் கருதுகிறது" என்பதை இலங்கை அரசுக்கு எச்சரிப்பதுபோல் உள்ளது என்றும் அவதானிகள் கருத்துத் தெரிவித்துள்ளனர். [அ-3-5]

கரன்லிகள்..

[5 ஆம் பக்கத் தொடர்ச்சி] தில் அந்த நபர் ஏறவிருந்த சமயம் சுங்க அதிகாரிகள் அவரை மடக்கினர். விசாரணையில் அவர் அமெரிக்கக் கரன்லிகளைக் கடத்த எடுத்த முயற்சி வெளிப்பட்டது.

அவர் வயிற்றுக்குள் இருந்து கரன்லிக் குப்பிகளை வெளியேற்றுவதற்கு ஒன்றரை நாட்கள் பிடித்தன என்று சுங்கத் திணைக்கள அதிகாரிகள் தெரிவித்தனர்.

260 பிளாஸ்டிக் குப்பிகளையும் விழுங்குவதற்கு தமக்கு மூன்று மணித்தியாலங்கள் எடுத்ததாக அந்த நபர் சுங்க அதிகாரிகளிடம் தெரிவித்தாராம். [இ-எ]

இப்பத்திரிகை நியூ உதயன் பப்ளிகேசன் (பிறைவேட்) லிமிட்டெட்டினால் யாழ்ப்பாணம், நாவலர் வீதி, 292/2 இலக்கத்தில் உள்ள அச்சகத்தில் 8 - 1 - 1992 இல் அச்சிடப்பட்டு வெளியிடப்பட்டது.

கூட்டம்

காங்கேசன்துறை மாவட்ட சாரணர் சங்க சாரண ஆசிரியர்களுக்குக்கான கூட்டம் ஒன்று இன்று புதன் பிற்பகல் 2.30 மணிக்கு சங்காரணை சிவப்பிரகாச மகா வித்தியாலயத்தில் நடைபெறும்.

தெரிவுக்.

[1 ஆம் பக்கத் தொடர்ச்சி] தென்னிலங்கை மக்களிடையேயும் விருப்பம் ஏற்பட்டிருக்கிறது. எங்கள் மக்கள் மத்தியில் உண்டாகி வரும் மனமாற்றம் பிரச்சினைக்குத் தீர்வு காண உதவும் என்று நான் தனிப்பட்ட முறையில் கருதுகின்றேன்.

சமஷ்டியை ஒத்த அமைப்பினால் பிரச்சினைக்குத் தீர்வு காண்பது நல்லது என்ற அபிப்பிராயம் சிங்கள மக்களிடையே ஏற்பட்டு வருகிறது.

எனினும் வடக்கு - கிழக்கு இணைப்பு விடயத்தில் சிறு சிக்கல்கள் இருக்கவே செய்கின்றன. வடக்கிலும், கிழக்கிலும் எல்லைப் புறங்களில் உள்ள சிங்களக் கிராமங்களை நீக்கி, சிங்களப் பிரதேசங்களுடன் சேர்க்க வேண்டிய நிலை ஏற்படலாம் என்றார்.

தமது சந்திப்பின்போது, திரு. முனசிங்காவிடம் தாம் பின்வரும் அம்சங்களை வலியுறுத்தியதாகவும் திரு. குமரகுருமேலும் தகவல் தந்தார்:

★ இராணுவ மேலாதிக்க நிலையை எய்தி தீர்வைத் திணிக்க எண்ணக் கூடாது. படைத் தளபதிகள் வடக்கைப் பிடிக்க முடியும், கிழக்கைப் பிடிக்க முடியும் என்று வீரப் பிரதாபம் பேசுவதை நிறுத்தினால் தான் சமாதான சூழ்நிலை உருவாகும்.

★ யாழ். மாவட்டத்தில் புலிகள் உயர் நிலையில் - இராணுவ மேலாதிக்க நிலையில் உள்ளனர். மக்கள் ஏந்தக் கஷ்டத்தை அனுபவித்தாலும், மக்களையும், புலிகளையும் பிரிக்க முடியாத நிலை அங்குள்ளது.

★ தவறான மொழிக் கொள்கை, தரப்படுத்தல் ஆகியவற்றுடன் சிங்களக் குடியேற்றம், இராணுவ - பொலீஸ் அடாவடித் தனங்கள் ஆகியவை காரணமாகவே இளைஞர்கள் ஆயுதம் ஏந்தினர். இந்நிலை தொடர்வதால் தொடர்ந்தும் இளைஞர்கள் ஆயுதம் ஏந்தத் தயாராகிக் கொண்டிருக்கிறார்கள்.

★ சமஷ்டி அரசுக்கும் - மத்திய அரசுக்கும் இடையில் அதிகாரப் பிரயோகப் பிணக்குகள் ஏற்படும் போது அவற்றை தீர்க்க வசதியாக அரசியல் அமைப்பின் கீழ் சமஷ்டி நீதிமன்றம் இருக்க வேண்டும்.

★ சிறுபான்மை மக்களின் சம்தம் இன்றி, அரசியல் சட்டத் திருத்தம், செயல் முடியாத நிலை உறுதிப்படுத்தப்பட வேண்டும்.

★ வடக்கு - கிழக்கு மகாணத்தில் இராணுவம் நிலை கொள்ள அனுமதித்தல் ஆகாது. தவிர்க்க முடியாத விடயத்தில் இராணுவம் அனுப்பப்பட்டால் அந்தப் படையின் இனவிகிதாசாரம், ஒழுக்க கட்டுப்பாடு ஆகியவற்றைத் தண்ப்புக் கமிஷன்கள் குழு நியமிக்க வேண்டும். (அ-3)

மருத்துவ பீட...

(1 ஆம் பக்கத் தொடர்ச்சி) வீட்டில் இடம் பெற்றிருக்கிறது.

யாழ். பல்கலைக்கழக மருத்துவபீட இறுதியாண்டு மாணவனான சுந்தலிங்கம் சதீஸ் குமார் [வயது 24] என்பவரே உயிரிழந்தவராவார்.

மண்டைதீவைச் சேர்ந்த இவர் கல்வி பயிலவதற்காக யாழ். சிறாம்பியடியில் வீடு ஒன்றை வாடகைக்கு ஏற்பாடு செய்து பெற்றோருடன் தங்கியிருந்தார்.

நேற்று நண்பகல் வெளியிடத்துக்குச் சென்ற பெற்றோர் மாலையில் வீடு திரும்பியபோது மகன் இறந்துகிடக்கக் காணப்பட்டாராம்.

இறந்தவரின் கழுத்தை இறுக்கி கயிறு கட்டப்பட்டிருந்தது. அந்தக் கயிற்றில் அகப்பைக் காம்பு ஒன்றைச் செருகி அதன் மூலம் கயிறு முறுக்கப்பட்டிருக்கக் காணப்பட்டது. [உ-15]

திணைக்கள

தலைவர் கூட்டம்

யாழ்ப்பாணம், ஜன. 8 யாழ். மாவட்டத்திலுள்ள சகல திணைக்களங்களின் தலைவர்களுக்கான கூட்டம் ஒன்று எதிர்வரும் 14-ஆம் திகதி முற்பகல் 10 மணிக்கு யாழ். செயலக மாநாட்டு மண்டபத்தில் நடைபெற உள்ளது. (இ-5)

மரண அறிவித்தல்கள்

கணபதிப்பிள்ளை ரமணன்

காரைநகர், ஆயிலியைச் சேர்ந்த தம்பிமுத்து கணபதிப்பிள்ளை - அன்னலட்சுமியின் புத்திரன் ரமணன் கொழும்பில் காலமானார்.

இவர் ரவி, ரஞ்சன், ராதா, ராமேஷ் ஆகியோரின் சகோதரராவார்.

இவரின் ஈமக்கிரியைகள் 9-1-92 வியாழக்கிழமை பிற்பகல் 5-00 மணியளவில் கொழும்பு கனத்தையானத்தில் நடைபெறவுள்ளன. இவ் அறிவித்தலை உறவினர்களும் நண்பர்களும் ஏற்றுக்கொள்ளவும்.

7, கஸ்தூரியார் ஒழுங்கை, தகவல்: யாழ்ப்பாணம். (4495) த அருளையா

திருமதி அரசம்மா சுந்தரம்

இல. 42, இராமநாதன் வீதி, நாச்சிமார் கோவிலடியைச் சேர்ந்த திருமதி அரசம்மா சுந்தரம் 6-1-1992 அன்று சிவபதமடைந்தார்.

இவர் காலம்சென்ற சி. சுந்தரம் [சின்னத்துரை] அவர்களின் அன்பு மனைவியும், சிதம்பரநாதன் [சர்மிளா போட்டோ, நல்லூர்], சத்தியபாமா, சண்முகநாதன் [United Merchant Ltd. Colombo], ஜெகநாதன், சசிரேகா [விரகேசரி], நதி ஆகியோரின் அன்புத் தாயாரும், பவானி, சோ. சபாநந்தன் [ஆசிரியர், கொழும்புத்துறை இந்து மகா வித்தியாலயம்], ரோசாமலர், உதயகுமாரி, ச. நாவலன் ஆகியோரின் அன்பு மாமியுமாவார்.

இறுதிக்கிரியைகள் புதன்கிழமை 8 ஆம் திகதி அன்னாரின் இல்லத்தில் நடைபெற்று, பூதவுடல் பிற்பகல் 3-00 மணியளவில் தகனக்கிரியைகளுக்காக கோம்பன்மணல் மயானத்திற்கு எடுத்துச்செல்லப்படும். இவ் அறிவித்தலை உற்றார், உறவினர், நண்பர்கள் ஏற்றுக்கொள்ளுமாறு கேட்டுக்கொள்கிறோம்.

தகவல்: 42, இராமநாதன் வீதி, நாச்சிமார் கோவிலடி, யாழ்ப்பாணம். (19265) சு. சிதம்பரநாதன் சர்மிளா போட்டோ, நல்லூர்.

திருமதி

பொன்னம்பலம் தனலட்சுமி

காரைநகர் முல்லைப்பிலவை பிறப்பிடமாகக் கொண்ட பொன்னம்பலம் தனலட்சுமி மல்லாவி யோகபுரத்தில் நேற்று செவ்வாய்க்கிழமை காலமானார்.

இவர் காலம்சென்ற பொன்னம்பலத்தின் [தங்கொட்டுவ பிரபல வர்த்தகர்] அன்பு மனைவியும், சகுந்தலாதேவி, சுந்தரலிங்கம் [பிரான்ஸ்], கணேசலிங்கம், யோகேஸ்வரன், சந்திராதேவி ஆகியோரின் அன்புத் தாயாரும், சண்முகலிங்கம் (மல்லாவி, யோகபுரம் குகராசா ஸ்ரோர் உரிமையாளர்), குணமலர் [பிரான்ஸ்] ஆகியோரின் அன்பு மாமியாரும், தர்சினி, குகராஜா ஆகியோரின் அன்புப் பேத்தியுமாவார்.

அன்னாரின் ஈமக்கிரியைகள் நேற்று மல்லாவி யோகபுரத்தில் நடைபெற்றன. இவ்வறிவித்தலை உற்றார், உறவினர் யாவரும் ஏற்றுக்கொள்ளும்படி கேட்டுக்கொள்கின்றோம்.

தகவல்: இல. 859/9, ஆஸ்பத்திரி வீதி, செ. இராஜேந்திரன் யாழ்ப்பாணம். [19268]